

بِسْمِ اللَّهِ الرَّحْمَنِ الرَّحِيمِ

شہر ملک رسالت صاحب تاج و سریر آمد  
ضیاء بار و جہاں افروز چوں مہر منیر آمد

اسلام میں  
عید میلاد النبی  
صلی اللہ علیہ وسلم  
کی حیثیت

تحریر: ابوالبیان محمد سعید احمد مجددی

|   |                     |
|---|---------------------|
| ناشر:                                   | بتعاون:             |
| مرکزی ادارہ تنظیم الاسلام<br>گوجرانوالہ | خطیب الاسلام اکیڈمی |

مرکزی جامع مسجد نقشبندیہ - ماڈل ٹاؤن بی بلاک - گوجرانوالہ

ہدیہ ہر ۳۰۰ روپے





نَحْمَدُهُ وَنُصَلِّي عَلَى رَسُولِهِ الْكَرِيمِ

## قرآن حکیم کی روشنی میں دِن منانے کی حیثیت و اہمیت

قرآن مجید میں ارشاد باری تعالیٰ ہے۔

وَذَكِّرْهُمْ بِأَيَّامِ اللَّهِ الْخِطَابِ ۱۲ ع

ترجمہ:- اور یاد دلاؤ اُن کو اللہ کے دن

اس آیت میں رب تعالیٰ نے موسیٰ علیہ السلام کو حکم دیا کہ بنی اسرائیل کو وہ دن یاد دلاؤ جن میں اللہ تعالیٰ نے اُن پر نعمتیں نازل فرمائیں۔ معلوم ہوا کہ نعمتیں ملنے کے دنوں کو یادگار کے طور پر منانا حکم خداوندی ہے۔

یوں تو سب دنوں اور راتوں کو اللہ تعالیٰ نے ہی پیدا فرمایا ہے۔ مگر دیکھنا یہ ہے کہ اس آیت میں جن دنوں کو خاص طور پر منانے اور ان کی یاد دلانے کا حکم دیا گیا ہے وہ کون سے دن ہیں۔

مفسرین امت نے فرمایا کہ ”ایام اللہ“ سے مراد وہ دن ہیں جن میں اللہ تعالیٰ نے اپنے بندوں پر انعامات فرمائے۔

(تفسیر ابن عباس، ابن جریر، خازن، مدارک وغیرہ)



کوئی بھی مسلمان اس حقیقت سے انکار نہیں کر سکتا کہ حضور سرورِ عالم نور مجسم صلی اللہ علیہ وسلم عالمین کے لئے رحمت بھی ہیں اور نعمت بھی رحمت کی دلیل تو یہ آیت ہے

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝ پ ۷

ترجمہ اور نہیں بھیجا ہم نے آپ کو مگر رحمت بنا کر تمام جہانوں کے لئے آپ کے نعمت ہونے کی دلیل یہ آیت ہے۔

الَّذِينَ بَدَّلُوا نِعْمَةَ اللَّهِ كُفْرًا ۝ پ ۸

ترجمہ وہ لوگ جنہوں نے بدلا اللہ کی نعمت کو کفر کرتے ہوئے۔

اس آیت کی تفسیر میں سیدنا ابن عباس رضی اللہ عنہما فرماتے ہیں۔

نِعْمَةُ اللَّهِ مُحَمَّدٌ صَلَّى اللَّهُ عَلَيْهِ وَسَلَّمَ

ترجمہ نعمت اللہ محمد صلی اللہ علیہ وسلم ہیں

جب ثابت ہوا کہ آپ رحمت بھی اور نعمت بھی ہیں۔ تو اللہ کی رحمت اور اللہ کی نعمت کے حصول پر ان دنوں میں شکر ادا کرنا اظہارِ خوشی کرنا اور لوگوں کو ان دنوں کی عظمت و تائیدِ نوح سے آگاہ کرنا اور یاد منانا بھی قرآن مجید سے ثابت ہے۔ ملاحظہ فرمائیں۔

## پہلی آیت

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا ۝ هُوَ خَيْرٌ

مِمَّا يَجْمَعُونَ ۝ پ ۹

ترجمہ اے محبوب! لوگوں سے فرما دیجئے اللہ کے فضل اور رحمت کے ملنے پر چاہیئے کہ وہ خوشی کریں۔ وہ بہتر ہے اس سے جو وہ جمع کرتے



ہیں۔

اس آیت میں فضل و رحمت کے حصول پر خوشی منانے اور مال خرچ کرنے کا حکم دیا گیا ہے۔

## دوسری آیت

وَأَمَّا بِنِعْمَةِ رَبِّكَ فَحَدِّثْ ط پ ۱۸

ترجمہ (اے محبوب) اپنے رب کی نعمت خوب بیان کرو۔ (یعنی عام

چرچا کرو)

اس آیت میں اللہ کی نعمت کا ذکر عام کرنے اور خوب چرچا کرنے کا حکم دیا گیا ہے۔

## تیسری آیت

وَإِذْ كَذَّبُوا نِعْمَةَ اللَّهِ عَلَيْكُمْ ط پ ۲۴

ترجمہ: اور ذکر کرو اللہ کی نعمت کا جو تم پر ہوئی

جب حضور علیہ السلام بلاشبہ اللہ کی نعمت ہیں۔ تو آپ کی تشریف آوری کا تذکرہ قرآن سے ثابت ہوا۔ اور یہی محفل میلاد ہے۔

بحمدہ تعالیٰ ان مندرجہ بالا آیات مقدسہ کی روشنی میں یہ امر بخوبی واضح ہو گیا کہ رحمتوں اور نعمتوں کے ملنے کے دن اللہ کے خاص دن ہوتے ہیں۔ ان دنوں کی یاد تازہ کرنا حکم الہی کے عین مطابق ہے۔ نعمت ملنے پر اُس کا چرچا کرنا چاہیے۔ اور یہ بھی ثابت ہوا کہ رحمت ملنے پر خوشی منانا اور مال خرچ کرنا چاہیے اور یہ بھی ثابت ہوا کہ حضور سرورِ عالم صلی اللہ علیہ وسلم تالی کی تمام



رحمتوں سے بڑی رحمت اور تمام نعمتوں سے اعلیٰ نعمت ہیں۔  
 لہذا آپ کی تشریف آوری (میلاد) کا دن منانا اور اُس دن سہرا باندھنا  
 خوشی کا اظہار کرنا قرآنی تعلیمات کے عین مطابق ہے۔ آمد محبوب خدا اور  
 ظہور ذاتِ مصطفیٰ صلی اللہ علیہ وسلم پر جتنی بھی خوشی منائی جائے کم ہے۔  
 قرآن کے احکام پر عمل کرنا بدعت نہیں برکت ہے۔

احادیثِ مقدسہ کی روشنی میں دن منانے

کی  
 حیثیت و افادیت

حنور کی ولادت پر خوشی منانے سے کافر کو بھی  
 فائدہ ہوتا ہے

سہلی حدیث بخاری شریف میں ہے۔  
 فَلَمَّا مَاتَ أَبُو لَهَبٍ قَرَأَهُ بَعْضُ أَهْلِهِ  
 بِشَرِّ حَيَّةٍ قَالَتْ لَهُ مَا ذَا لَقِيتِ قَالَ أَبُو لَهَبٍ لَمْ أَلْقِ بَعْدَكُمْ  
 خَيْرًا غَيْرَ إِنِّي سَقِيتُ فِي هَذِهِ بَعِثَاتِي تَوَيْبَةً

(بخاری جلد دوم صفحہ ۶۴)

ترجمہ جب ابو لہب مر گیا تو اُس کے بعض اہل (حضرت عباس) نے اُس  
 کو خواب کے اندر بہت بُرے حال میں دیکھا۔ تو پوچھا تجھ پر کیا  
 گزری؟ ابو لہب نے کہا تم سے جدا ہو کر مجھے کوئی خیر نہیں ملی۔



سوائے اس کے کہ میں سیراب کیا جاتا ہوں (کلمہ کی انگلی سے  
پیر کے دن) کہ اُس دن میں نے اس انگلی سے (حضور کی پیدائش  
کی خوشی میں) ثویبہ (لوندی) کو آزاد کیا تھا۔

اسی حدیث کو علامہ امام بدرالدین عینی نے عمدۃ القاری شرح صحیح بخاری  
(طبع جدید) جلد دوم صفحہ ۹۵ پر نقل فرمایا ہے۔

اسی طرح علامہ حافظ ابن حجر عسقلانی شایخ بخاری نے (فتح الباری  
جلد ۹ صفحہ ۱۱۹) مختلف اقوال نقل فرما کر آخر میں اپنے قول سے بھی مکمل  
تائید فرمائی۔

**غور فرمائیے!** ابولہب ایسا سخت کافر تھا جس کی مذمت میں قرآن  
کی پوری سورۃ (تَبَّتْ يَدَايِیْ لَہِیْ وَتَبَّتْ) نازل ہوئی۔ وہ کافر تھا۔ ہم مومن  
ہیں، وہ دشمن تھا ہم غلام ہیں۔ اُس نے رسول اللہ کے میلاد کی خوشی نہیں کی  
تھی۔ بلکہ اپنے بھتیجے کی خوشی کی تھی۔ اور ہم رسول اللہ کے میلاد کی خوشی کرتے  
ہیں۔ جب دشمنوں اور کافروں کو میلاد کی خوشی کرنے سے اتنا فائدہ پہنچ سکتا  
ہے۔ تو مومنوں اور غلاموں کو کتنا فائدہ پہنچے گا۔ (فانہم وتدبر)

حدیث مذکورہ بالا سے میلاد کے دن کی اہمیت، اُس دن خوشی  
منانے کی افادیت ظاہر ہوئی۔ (فَالْحَمْدُ لِلّٰہِ عَلٰی ذٰلِکَ)

## دوسری حدیث

حضرت عبداللہ بن عباس فرماتے ہیں کہ جب سرور عالم صلی اللہ علیہ وسلم  
مکہ مکرمہ سے ہجرت فرما کر مدینہ منورہ تشریف لائے تو یہودیوں کو عاشورہ  
(دس محرم) کا روزہ رکھتے ہوئے دیکھ کر پوچھا تم عاشورے کا روزہ کیوں رکھتے



ہو؟ انہوں نے جواب دیا کہ یہ دن ہمارے نزدیک نہایت مقدس و بابرکت ہے کہ اس دن اللہ تعالیٰ نے موسیٰ علیہ السلام اور ان کی قوم (بنی اسرائیل) کو فرعون اور اس کی قوم کے ظلم سے نجات دلا کر فتح نصیب فرمائی۔ اس لیے ہم اس دن کو ”یادِ گارِ فتح و نجات“ سمجھتے ہیں۔ اور تعظیماً اس دن کا روزہ رکھتے ہیں۔ اُن کے اس جواب پر حضور سرورِ عالم صلی اللہ علیہ وسلم نے ارشاد فرمایا۔

فَنَحْنُ أَحَقُّ بِمُوسَىٰ مِنْكُمْ قَصَامَةً وَأَمْرًا بِصِيَامِهِ ۖ

(بخاری، مسلم، ابوداؤد)

ترجمہ۔ پس ہم تم سے زیادہ حق دار ہیں موسیٰ علیہ السلام کی فتح و نجات کا دن منانے کے۔ پس حضور نے خود بھی روزہ رکھا اور صحابہ کو بھی اس دن روزہ رکھنے کا حکم فرمایا۔

**غور فرمائیے۔** عاشورے کا دن بنی اسرائیل کے نزدیک بھی مبارک

اور حضور علیہ السلام کے نزدیک بھی مبارک۔ بنی اسرائیل اس دن کی سالانہ یادگار منائیں۔ تعظیم کریں تو حضور علیہ السلام اس کو بدعت نہ فرمائیں۔ بلکہ خود بھی منائیں اور صحابہ کو بھی منانے کا حکم فرمائیں۔

جس دن (یومِ عاشورہ) بنی اسرائیل کو فرعون سے نجات ملی اگر وہ دن جانز ہے۔ تو جس دن (یومِ میلاد) بنی نوع انسان کو کفر و شرک اور ظلم و ستم سے نجات ملی۔ وہ دن منانا کس طرح بدعت ہو سکتا ہے۔

مندرجہ بالا دو حدیثوں سے ثابت ہوا کہ

مقدس دنوں کے یاد منانا سنت ہے۔ مستحب ہے

امرِ مستحسن ہے، بدعت نہیں۔





قرآن و حدیث کی روشنی میں صحابہ و صحابہ کرام کے  
اقوال و اعمال سے یوم میلاد منانا، محافل میلاد کرانا  
ذکرِ مصطفیٰ کے چرچے کرنا ثابت ہے

سب سے پہلے انبیاء کرام کی محفل میں (روزِ میثاق) حضور صلی اللہ علیہ  
وآلہ وسلم کی تشریف آوری کا ذکر خود اللہ تعالیٰ نے فرمایا۔ (ملاحظہ ہو)  
وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَ  
حِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ  
بِهِ وَلِتُنْفِرُنَّ بِهِ

ترجمہ: اور (یاد کرو) جب اللہ نے نبیوں سے عہد لیا کہ جو کچھ دیا میں نے  
تم کو کتاب اور حکمت سے اور پھر آئے تمہارے پاس عظمت والا  
رسول، جو تصدیق کرنے والا ہو اسکی جو تمہارے ساتھ ہے۔ تو  
تم اس پر ضرور ایمان لاؤ گے۔ اور اس کی ضرورت دکرؤ گے۔  
ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ  
بِهِ وَلِتُنْفِرُنَّ بِهِ (میلاد) کا ذکر فرمایا۔  
(جب کہ آپ مخلوق ہو کر عدم سے وجود (مرتبہ روح) میں جلوہ گر  
ہو چکے تھے۔)

معلوم ہوا کہ ذکرِ میلادِ مصطفیٰ صلی اللہ علیہ وسلم کی پہلی محفل  
”محفلِ انبیاء“ ہے جس میں میلاد پڑھنے والا اللہ تعالیٰ اور سننے والے



انبیاء کرام تھے۔

اسی طرح انبیاء و مرسلین علیہم السلام آدم علیہ السلام سے لے کر ابراہیم علیہ السلام، موسیٰ علیہ السلام، داؤد علیہ السلام، سلیمان علیہ السلام، زکریا علیہ السلام تک اپنے دور میں حضور صلی اللہ علیہ وسلم کی تشریف آوری (میلاد) کے تذکرے فرماتے رہے۔ یہاں تک کہ حضرت عیسیٰ علیہ السلام نے اپنی امت کی محفل عام میں حضور صلی اللہ علیہ وسلم کی آمد (ولادت) کا یوں چرچا فرمایا۔

وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ ط  
ترجمہ:- اے لوگو! میں بشارت دیتا ہوں تم کو اس رسول کی جو میرے بعد تشریف لانے والا ہے۔ جن کا نام پاک احمد (صلی اللہ علیہ وسلم) ہے۔

ثابت ہوا کہ حضور صلی اللہ علیہ وسلم کی آمد کے تذکرے کرنا، محافل میلاد منعقد کروانا انبیاء و مرسلین علیہم السلام کی سنت ہے۔ اس عمل کو بدعت کہنے والے عبرت حاصل کریں۔

خود حضور علیہ السلام نے اپنا میلاد منایا  
حدیث تشریف میں ہے کہ حضور علیہ السلام ہر سووار کے دن روزہ رکھا کرتے تھے۔

## پہلی حدیث

سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ صَوْمِ



يَوْمِ الْاِثْنَيْنِ فَقَالَ فِيهِ وُلِدْتُ وَفِيهِ اُنْزِلَ عَلَيَّ  
وَحْيٌ الْخ (مشکوٰۃ کتاب الصوم)

ترجمہ: حضور علیہ السلام سے پیر کے دن کے روزے کے متعلق پوچھا گیا۔ تو آپ نے فرمایا اسی دن میں پیدا ہوا۔ اور اسی دن مجھ پر وحی کی ابتدا ہوئی

الْحَمْدُ لِلّٰہ: اس حدیث سے چند باتیں معلوم ہوتیں۔

۱۔ پیر کا روزہ اس لئے سنت ہے۔ کہ یہ دن حضور صلی اللہ علیہ وسلم کی ولادت شریفہ کا دن ہے۔

۲۔ حضور صلی اللہ علیہ وسلم نے پیر کے روزے کا اہتمام فرما کر خود اپنی ولادت کی یاد منائی۔

۳۔ امت کے لئے یوم ولادت کی اہمیت و فضیلت ظاہر فرمائی۔

۴۔ دن مقرر کر کے یادگار منانا سنت نبوی ہے۔

۵۔ ولادت کی خوشی میں عبادت کرنا سنت ہے۔

(عبادت خواہ بدنی ہو) جیسے روزہ اور نوافل (خواہ مالی ہو) جیسے صدقہ

خیرات و تقسیم شیرینی وغیرہ)

غرضیکہ حضور علیہ السلام کے میلاد کی خوشی منانا، جائز طریقے سے مال خرچ کرنا، اطہار شکر کے لئے دعا، عبادت، تلاوت، نعت وغیرہ سب مستحسن امور ہیں۔

## دوسری حدیث

فَقَامَ النَّبِيُّ صَلَّى اللَّهُ عَلَيْهِ وَسَلَّمَ عَلَى الْمَنْبَرِ فَقَالَ مَنْ أَنَا الْخ



ترجہ :- سرور عالم صلی اللہ علیہ وسلم منبر پر تشریف لائے اور فرمایا بتاؤ  
میں کون ہوں۔ سب نے عرض کیا آپ رسول اللہ صلی اللہ علیہ وسلم ہیں  
فرمایا میں محمد ہوں، عبد اللہ کا بیٹا ہوں۔ عبد المطلب کا پوتا، اللہ  
نے مخلوق کو پیدا کیا۔ تو مجھے اچھے گروہ میں پیدا کیا۔ یعنی انسان  
بنایا۔ انسانوں میں گروہ پیدا کئے (عرب و عجم) اور مجھے اچھے  
گروہ (عرب) سے بنایا۔ پھر عرب میں کئی قبیلے بنائے۔ اور  
مجھ کو سب سے اچھے قبیلے (قریش) میں بنایا۔ پھر قریش  
میں کئی خاندان بنائے۔ اور مجھ کو سب سے اچھے خاندان  
(بنو ہاشم) میں پیدا کیا۔

پسے میں ذاتی طور پر بھی سب سے اچھا ہوں اور خاندانی  
 لحاظ سے بھی سب سے اچھا ہوں۔

(مشکوٰۃ باب فضائل سید المرسلین)

ثابت ہوا کہ حضور علیہ السلام نے صحابہ کے اجتماع میں خود اپنی محفل  
میلاد منعقد فرمائی۔ اور اپنا حسب نسب اور اپنی خاندانی شرافت اور  
طہارت و ولادت کا بیان فرما کر اپنی امت کو بھی میلاد منانے کی ترغیب  
دلائی۔

نیز یہ بھی ثابت ہے ہوا کہ میلاد پڑھنا سنت نبوی علی صاحبہا الصلوٰۃ و  
التسلیم ہے۔





صحابہ کرام رضی اللہ عنہم بھی حضور علیہ السلام کا میلاد

پڑھتے اور مناتے تھے ؎

چنانچہ مشکوٰۃ باب فضائل سید المرسلین فصل اول میں ہے۔  
حضرت عطار ابن یسار فرماتے ہیں کہ میں عبد اللہ بن عاص  
رضی اللہ عنہ کے پاس گیا۔ اور عرض کیا کہ مجھے حضور صلی اللہ علیہ  
وسلم کی وہ نعت سناؤ جو تورات میں ہے۔ انہوں نے پڑھ  
کر سنائی۔

## دوسری حدیث

حضرت حسان بن ثابت رضی اللہ عنہ نے حضور کی شان میں نعتیہ  
قصیدے لکھے اور پڑھے، حضور صلی اللہ علیہ وسلم نے ان پر اظہار خوشنودی  
فرمایا اور ان کے لیے دُعا مانگی۔

اللَّهُمَّ آيِدْهُ بِرُوحِ الْقُدُسِ  
اے اللہ (حسان) کی مدد فرما روح القدس کے ساتھ  
حضرت حسان رضی اللہ عنہ کے نعتیہ قصیدہ کے دو اشعار  
وَ أَحْسَنُ مِنْكَ لَمْ تَرَ قَطُّ عَيْنِي  
وَ أَجْمَلُ مِنْكَ لَمْ تَلِدِ الْبَشَاءُ  
خُلِقْتَ مُبَدَّأً مِنْ كُلِّ عَيْبٍ  
كَأَنَّكَ قَدْ خُلِقْتَ كَمَا شَاءُ



ان لغتہ اشعار میں حضور صلی اللہ علیہ وسلم کی ولادت اور بے عیب خلقت کا ذکر ہے۔ گویا یہ قصیدہ میلاد النبی کے موضوع پر ہے۔  
حضرت عباس نے اپنے قصیدے میں حضور کا میلاد پڑھا۔ قصیدے کے آخری دو شعر ملاحظہ ہوں۔

وَ اَنْتَ لَمَّا وُلِدْتَ اَشْرَقَتْ  
الْاَرْضُ وَ صَنَعَتْ بَنُو رَاكٍ الْاُفُقُ  
فَنَحْنُ فِي ذَالِكَ الضِّيَاءِ وَ فِي  
التَّوْبَةِ وَ سُبُلِ الرِّشَادِ مَخْرَجًا

ترجمہ۔ یا رسول اللہ صلی اللہ علیہ وسلم جب آپ کی ولادت ہوئی تو آپ کے نور سے تمام زمین روشن ہو گئی۔ اور آپ کے نور سے تمام آسمانی فضا میں پر نور ہو گئیں۔ پس ہم اسی نور میں رشد و ہدایت کے راستوں پر چل رہے ہیں۔

اسی طرح دیگر صحابہ کرام بھی وقتاً فوقتاً ذکر ولادت رسول صلی اللہ علیہ وسلم کرتے رہے۔ اسی چیز کا نام محفل میلاد ہے۔

## خلفائے راشدین سے میلاد منانے کی اصل ثابت

شیخ الاسلام امام ابن حجر مکی شافعی جو چونتیس سال تک حرم مکہ کے مفتی رہے۔ صاحب تصانیف کثیرہ تھے۔ اور حضرت ملا علی قاری کے استاد بھی تھے۔ ان کے متعلق مولوی ابراہیم میرسیا لکونی (اہل حدیث غیر مقلد) نے لکھا ہے کہ

”شیخ ابن حجر مکی مکہ شریف میں مفتی حجاز تھے۔ جامع علوم ظاہری



و باطنی تھے۔ (حاشیہ تاریخ اہل حدیث ۳۹۲)

امام ابن حجر مکی نے میلاد شریف کے موضوع پر ایک شاندار کتاب تصنیف فرمائی (جس کا ذکر مولوی عبدالحی لکھنوی نے فتاویٰ عبدالحی میں کیا ہے) کتاب کا نام ہے ”النعمۃ الکبریٰ فی مَوْلِدِ سید وَلَدِ اَحمَدؐ“ اس کتاب کے صفحہ ۷، ۸ پر لکھتے ہیں۔

قال ابو بکر الصديق رضى الله عنه مَنْ اَتَفَقَ دِرْهَمًا عَلَى قِرَاءَةِ مَوْلِدِ النَّبِيِّ صَلَّى اللَّهُ عَلَيْهِ وَسَلَّمَ كَانَ رَافِقِيَّ فِي الْجَنَّةِ ترجمہ حضرت ابو بکر صدیق نے فرمایا جس شخص نے حضور علیہ السلام کا میلاد شریف پڑھنے پر ایک درہم بھی خرچ کیا وہ جنت میں میرے ساتھ ہوگا۔

قَالَ عُمَرُ رَضِيَ اللَّهُ عَنْهُ: مَنْ عَظَّمَ مَوْلِدَ النَّبِيِّ صَلَّى اللَّهُ عَلَيْهِ وَسَلَّمَ فَقَدْ أَحْيَا الْإِسْلَامَ ط

ترجمہ حضرت عمر رضی اللہ عنہ نے فرمایا جس نے حضور علیہ السلام کے میلاد کی تعظیم کی اُس نے گویا اسلام زندہ کر دیا۔

قَالَ عُثْمَانُ رَضِيَ اللَّهُ عَنْهُ مَنْ اَتَفَقَ دِرْهَمًا عَلَى قِرَاءَةِ مَوْلِدِ النَّبِيِّ صَلَّى اللَّهُ عَلَيْهِ وَسَلَّمَ فَكَانَتْ شَهَادَةً غَنَى وَةً بَدْرًا وَحُسَيْنًا ط

ترجمہ حضرت عثمان نے فرمایا کہ جس نے حضور کے میلاد پر ایک درہم بھی خرچ کیا گویا وہ غزوہ بدر و حنین میں حاضر ہوا۔

قَالَ عَلِيٌّ رَضِيَ اللَّهُ عَنْهُ مَنْ عَظَّمَ مَوْلِدَ النَّبِيِّ صَلَّى اللَّهُ عَلَيْهِ وَسَلَّمَ وَكَانَ سَبِيًّا لِقَرَاءَتِهِ لَا يَخْرُجُ مِنَ الدُّنْيَا إِلَّا بِإِيمَانٍ



وَيَدْخُلُ الْجَنَّةَ بِغَيْرِ حِسَابٍ ۝

ترجمہ حضرت علی رضی اللہ عنہ نے فرمایا جس نے حضور کے میلاد کی تعظیم کی اور میلاد خوانی کا سبب بنا وہ دنیا سے ایمان کے ساتھ جائیگا، اور جنت میں بغیر حساب کے داخل ہوگا۔

آخر میں انہوں نے حضرت امام حسن بصری، حضرت جنید بغدادی، حضرت معروف کرجی، حضرت امام شافعی، حضرت ستری سقطی، حضرت امام فخر الدین رازی، حضرت امام جلال الدین سیوطی رحمۃ اللہ علیہم سے محفل میلاد منانے کی اہمیت اور میلاد پر خرچ کرنے کی فضیلت تحریر فرمائی ہے۔

میلاد منانا ہمیشہ سے اُمت کے جلیل القاد

بزرگوں کا معمول رہا ہے

حضرت علامہ شیخ شہاب الدین احمد قسطلانی (شارح بخاری) مواہب اللدنیہ (جلد اول ص ۲ مطبوعہ مصر) میں تحریر فرماتے ہیں۔

وَلَا زَالَ أَهْلُ الْإِسْلَامِ يَحْتَفِلُونَ بِشَهْرِ مَوْلِدِهِ صَلَّى اللَّهُ عَلَيْهِ وَسَلَّمَ ۝  
ترجمہ حضور علیہ السلام کی ولادت کی خوشی میں اہل اسلام ہمیشہ سے محافل میلاد منعقد کرتے چلے آئے ہیں۔

امام قسطلانی اور ان کی اس کتاب کے متعلق حضرت شاہ عبدالعزیز محدث دہلوی فرماتے ہیں۔

”ان کا وعظ سننے کے لئے دنیا سمٹی تھی۔ وہ اپنے وقت کے بنظیر عالم تھے چنانچہ مواہب اللدنیہ انہی کی تصنیف ہے جو اپنے



باب میں لاثانی ہے۔ (بستان المحققین اردو ترجمہ مولوی عبد السمیع دیوبندی) ۳۱۸

## میلاد کے متعلق امام ربانی حضرت محمد الف ثانی کا فرمان

”دیگر در باب مولود خوانی اندراج یافتہ بود، در نفس قرآن خواندن بصوت حسن و در قصائد لغت و منقبت خواندن چه مضائقہ است؟“ (مکتوبات شریفہ دفتر سوم حصہ ششم مکتوب ۲۷)

نیز آپ نے مولود خوانی کے بارے میں لکھا تھا۔ تو محفل میلاد میں اچھی آواز سے قرآن پڑھنے اور لغت و منقبت کے قصیدے پڑھنے میں کیا مضائقہ ہے؟

## حضرت قبلہ پیر سید مہر علی شاہ گولروی کا فتویٰ

حضرت گولروی اپنے ایک فتویٰ میں فرماتے ہیں۔  
مسلمانوں کے لئے خوشی میلاد (جلوس وغیرہ) جائز ہے۔  
(فتاویٰ مہر یہ ص ۱۸)

## علامہ دیوبند کے پیر و مرشد حاجی امداد اللہ مہاجر مکی کا فیصلہ

مشرک فقیر کا یہ ہے کہ محفل مولود میں شریک ہوتا ہوں۔ بلکہ ذریعہ برکت سمجھ کر منعقد کرتا ہوں۔ اور قیام میں لطف و لذت پاتا ہوں

(کلیات امدادیہ فیصلہ نہفت مسئلہ)

فرمایا کہ میلاد شریف تمامی اہل حریم کرتے ہیں۔ اسی قدر ہمارے واسطے حجت کافی ہے۔  
(شائع امدادیہ ص ۴۷)



# میلاد کے متعلق حضرت شیخ عبدالحق محدث دہلوی کا عقیدہ و عمل

حضرت شیخ محقق عبدالحق محدث دہلوی کے متعلق حضرت امام ربانی مجدد الف ثانی نے اپنے ایک مکتوب میں یہ اظہار خیال فرمایا ہے کہ

”آپ کا وجود ضعف اسلام کے زمانے میں اہل اسلام کے لئے

غنیمت ہے“

نیز مخالفین کے پیشوا مولوی اشرف علی تھانوی افاضات یومیہ میں لکھتے ہیں کہ

”حضرت شیخ عبدالحق محدث دہلوی بہت بڑے شیخ ہیں ظاہر کے بھی باطن کے بھی“

اب حضرت شیخ عبدالحق محدث دہلوی کا عقیدہ میلاد شریف کے بارے میں ملاحظہ فرمائیں۔

وَلَا تَزَالُ آهْلُ الْإِسْلَامِ يَخْتَفِلُونَ بِشَهْرِ مَوْلِدِهِ صَلَّى اللَّهُ عَلَيْهِ وَسَلَّمَ

(مَا ثَبَّتَ بِالسُّنَّةِ ص ۷۷)

ترجمہ اور اہل اسلام ہمیشہ میلاد کے مہینے میں مہلین منعقد کرتے رہے ہیں۔

حضرت شیخ محقق اپنی کتاب ”اخبار الاخيار“ کے آخر میں بارگاہ خداوندی میں مناجات کرتے ہوئے یوں رقمطراز ہیں۔

دُعَا

اے اللہ میرا کوئی عمل ایسا نہیں جسے آپ کے دربار میں پیش کرنے کے لائق سمجھوں۔ میرے تمام اعمال میں فسادِ نیت موجود رہتا ہے۔ البتہ مجھ فقیر کا ایک عمل تیری ذات پاک کی عنایت کی وجہ



سے بہت شاندار ہے۔ اور وہ یہ ہے کہ مجلس میلاد کے موقعہ پر میں  
کھڑے ہو کر سلام پڑھتا ہوں۔

(اخبار الاخبار اردو ص ۶۲۲ ترجمہ مولوی محمد فاضل

دیوبندی مدرس دارالعلوم کراچی۔ (اخبار الاخبار فارسی ص ۳۲)

## حضرت شاہ ولی اللہ محدث دہلوی کا مکاشفہ

آپ فرماتے ہیں کہ

میں مکہ معظمہ میں میلاد کے روز حضور علیہ السلام کے مولد مبارک میں  
تھا۔ اُس وقت لوگ آپ پر درود شریف پڑھتے تھے۔ اور آپ کی  
ولادت کا ذکر کرتے اور وہ معجزات بیان کرتے تھے۔ جو آپ کی  
ولادت کے وقت ظاہر ہوئے تھے۔ میں نے اس مجلس میں انوار  
برکات دیکھے۔

فَتَأْتَلُ تِلْكَ الْأَنْوَارَ فَوَجَدْتُهَا مِنْ قَبْلِ الْمَلَائِكَةِ

الْمُتَوَكِّلِينَ بِأَمْثَالِ هَذِهِ الْمَشَاهِدِ ۱۰

ترجمہ پس میں نے تامل کیا تو معلوم ہوا کہ یہ انوار ان فرشتوں کے ہیں جو  
ایسی مجالس و مشاہد پر مقرر ہوتے ہیں۔ (فیوض الحرمین ص ۲)

## قاریے کرام! غور فرمائیے

کہ میلاد شریف کا عمل قرآن و سنت سے ثابت ہے۔ پھر صحابہ رضوان  
اللہ علیہم اجمعین، سلف صالحین، اولیاء کرام اور علماء و محدثین سے مسلسل  
میلاد منانا ثابت ہے۔



بعض غیر ذمہ دار حضرات کا یہ قول کہ ”میلاد کے بانی عمر بن ملا محمد صلی  
اور سلطان اربل ہیں“ حقیقت کے بالکل برعکس ہے۔

غور فرمائیے! مندرجہ بالا اقتباسات کے پیش نظر یہ تمام بزرگان دین  
(میلاد شریف منانے والے) کیا مشرک و بدعتی تھے؟ اَسْتَخْفِرُ اللہَ الْعَظِیْمَ  
تَعَجَّبْ

محافل میلاد شریف: قیام و سلام اور جلوس عید میلاد النبی صلی اللہ  
علیہ وسلم کو شرک و بدعت قرار دینے والے لوگ خدا سے ڈرتے کیوں نہیں؟ ان لوگوں  
کی طرف سے فحاشی، عیاشی، سینما بینی، رقص و سرود، سود و رشوت اور فرنگی  
تہذیب کے مہلک اثرات اور متعدی سینئات و بدعات کے خلاف کبھی کوئی  
موثر اقدام، اہتمام و پمفلٹ وغیرہ دیکھنے میں نہیں آتا۔

## مگر

شان رسالت، عظمت ولایت، ذکر ولادت اور مسلمانان اہل سنت  
سے ان کی دشمنی و نفرت کا یہ عالم ہے کہ جب عید میلاد النبی کا مبارک موقعہ  
آتا ہے تو ان کی نام نہاد رگ توحید پھٹک اُٹھتی ہے۔ اور

## ستم سیرفی کی انتہا ہے کہ

ان کے نزدیک جشن دارالعلوم دیوبند تو جائز ہے۔ لیکن جشن عید میلاد النبی  
صلی اللہ علیہ وسلم بدعت ہے۔

یوم (مفتی) محمود تو جائز ہے، یوم مولود ناجائز ہے۔

سیرت کے جلسے تو درست ہیں۔ مگر ولادت کے جلسے درست

نہیں۔



آخر انہیں نبی کریم صلی اللہ علیہ وسلم کی عظمت و شان سے صد  
کیوں ہے؟

اپنے مولویوں کا استقبال و جلوس، سالانہ اجتماعات و کانفرنسیں، یوم عثمانی  
یوم عطار اللہ بخاری، احمد علی کی سالانہ برسی، کافرہ و مشرکہ اندرا گاندھی کے  
جشن دیوبند میں صدارت و تعظیم، گاندھی و کانگریس کے جلسوں و جلوسوں میں  
شرکت، مس فاطمہ جناح کے جلوس و جلسے اور قرآن و حدیث کے خلاف انہیں  
سربراہ مملکت بنانے کی کوششیں۔ دیوبند میں سابق صدر بھارت راجندر پرشاد  
کے نعرے و استقبال اور نجد میں ”مرحباً نہرو رسول السلام“ کے نعرے  
(معاذ اللہ) و استقبال و جلوس سب جائز و عین توحید ہیں۔

## مگر

پیارے محبوب، تاجدارِ مدینہ، صلی اللہ علیہ وسلم کی تشریف آوری کی خوشی  
اور آپ کی عظمت و شوکت کے مظاہرے کے لئے منعقد ہونے والے تمام جلسے  
و جلوس بدعت و ناجائز ہیں۔ (وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ طہ)  
حالانکہ پاکستانی عوام اچھی طرح جانتے ہیں کہ بھٹو حکومت کے خلاف  
”قومی اتحاد“ کے سلسلے میں تمام دیوبندی اہلحدیث علماء و عوام عید میلاد کے جلسوں  
اور جلوسوں میں باقاعدہ شریک ہوتے رہے ہیں۔

کیا یہ سب کچھ بدعت اور ناجائز سمجھ کر کرتے رہے ہیں۔ یا  
(اقتدار کے لالچ میں اپنا مسلک و عقیدہ بدل کر) جائز اور سنت سمجھ کر!  
اُلجھا ہے پاؤں یار کا زلفِ دراز میں



# یوم ولادت اور یوم وصال کی تحقیق

مخالفین کی عادت ہے کہ تقریباً ہر سال عید میلاد النبی صلی اللہ علیہ وسلم کے مبارک و مسعود موقعہ پر مسلمانان اہل سنت کے خلاف عنیض و غضب کا اظہار شروع کر دیتے ہیں۔ اور امن عامہ و استحکام ملکی کے خلاف کاروائیاں شروع کر کے فساد کا دروازہ کھول دیتے ہیں۔

اس سال عید قربان کے موقعہ پر گوجرانوالہ کے اہلحدیث حضرات کی طرف سے ایک پمفلٹ شائع کیا گیا جس میں عید میلاد کو بدعت قرار دے کر ادھر ادھر کی فضول باتیں لکھ ڈالی گئی ہیں۔ اس پمفلٹ میں کوئی خاص قابل ذکر چیز تو موجود نہیں۔ البتہ ایک مغالطہ دینے کی کوشش کی گئی ہے جس کا جواب اور رد ہماری مذہبی ذمہ داری ہے۔ چنانچہ اس پمفلٹ میں سارا زور اس بات پر صرف کیا گیا ہے کہ

بارہ بیع الاولیٰ باتفاق اہل اسلام حضور علیہ السلام کا یوم وفات ہے نہ کہ یوم ولادت ہے؛ چونکہ حضور کی وفات کے دن صحابہ و اہل بیت رضوان اللہ علیہم اجمعین انتہائی غمزدہ تھے لہذا اسے تاریخ کو خوشی کا اظہار کرنا ان کے زخموں پر نمک پاشی کے مترادف ہے۔

گویا ان کے نزدیک ۱۲ ربیع الاول کا یوم ولادت ہونا مشکوک اور یوم وفات ہونا یقینی ہے۔



## ہمارا جواب یہ ہے کہ

تاریخ ولادت میں معمولی اختلافات کے باوجود جمہور محققین و اکثر علمائے امت کے نزدیک حضور علیہ السلام کا یوم ولادت بارہ ربیع الاول ہی ہے۔ اور اسی پر اُمت کا عمل و تعامل ہے۔ اور اُمت کا تعامل بجائے خود دلیل ہے۔

چونکہ شریعت مطہرہ میں بطورِ شکر یہ یادگار و خوشی منانا جائز اور مستحسن ہے۔ لیکن تین دن سے زیادہ سوگ منانا منع ہے۔ اس لئے

اہل اسلام و علمائے اُمت نے ہمیشہ یوم ولادت منایا ہے۔ بطورِ سوگ و غم یوم وفات منانا ہرگز ثابت نہیں ہوا۔

ہم حیات النبی کے قائل ہیں۔ زندہ کا سوگ و غم منانا عقل و دیانت کے خلاف ہے۔

اگر مخالفین کے نزدیک بارہ ربیع الاول ولادت کا نہیں ہے

بلکہ وفات کا دن ہے تو وہ یہ دن بطورِ یوم وفات ہی منا لیا کریں۔ لیکن وہ بیچارے کہ

نہ خدا ہی ملا نہ وصالِ صنم

نہ ادھر کے رہے نہ ادھر کے رہے

اب آئیے! ائمہ اسلام سے دریافت کریں کہ بارہ ربیع الاول حضور

سید عالم نور مجسم احمد مصطفیٰ محمد مصطفیٰ صلی اللہ علیہ وسلم کی ولادت کا دن ہے یا وفات کا۔

پہلے یوم وفات کے بارے تحقیق سے

ملاحظہ فرمائیں۔



## قول اول

وفت رسول اللہ ﷺ یکم ربیع الاول کو ہوئی

قال یعقوب ابن سفیان عن یحییٰ بن بکیر عن الذیث انه قال توفي رسول الله صلى الله عليه وسلم يوم الاثنين ليلة

خلت من ربیع الاول

ترجمہ روایت کیا یعقوب بن سفیان نے یحییٰ بن بکیر سے انہوں نے لیث سے انہوں نے کہا کہ وفات پائی رسول پاک صلی اللہ علیہ وسلم نے پیر کے دن ربیع الاول کی پہلی رات گزرنے پر۔

وقال فضل ابن دکین توفي رسول الله صلى الله عليه وسلم يوم

الاثنين مستهل ربیع الاول

ترجمہ کہا فضل ابن دکین نے وفات پائی رسول خدا نے ربیع الاول کا چاند چڑھتے ہی پیر کے دن۔

(البداية والنهاية)

## قول دوم

وفت رسول اللہ ﷺ ربیع الاول کو ہوئی

قال البيهقي انبأنا ابو عبد الله الحافظ قال انبأنا احمد بن حنبل الى آخر السند وكان اول يوم مرض يوم السبت و كانت وفاته عليه السلام يوم الاثنين لليلتين خلتا

من شهر ربیع الاول

ترجمہ: کہا امام بیہقی نے ہمیں ابو عبد اللہ حافظ نے خبر دی انہوں نے



کہا ہمیں احمد بن حنبل نے خبر دی (سند کے آخر تک) اور پہلے دن جب حضور بیمار ہوئے ہفتے کا دن تھا۔ اور آپ کی وفات پیر کے دن ربیع الاول کی دو راتیں گزرنے پر ہوئی۔

(الہدایۃ والنہایت)

قال الواقدي وقال سعد بن زهري توفي رسول الله صلى الله عليه وسلم يوم الاثنين لئيلتين خلتا من ربيع الاول - (وساواه الواقدي عن ابي معشر عن محمد بن قيس)

ترجمہ کہا واقدی نے اور کہا سعد بن زہری نے کہ وفات پائی رسول اللہ صلی اللہ علیہ وسلم نے پیر کے دن ربیع الاول کی دو راتیں گزرنے پر

## قول سوم

وفات رسول اللہ صلی اللہ علیہ وسلم ۱۰ ربیع الاول کو ہوئی

عن ابن عباس ومات رسول الله صلى الله عليه وسلم يوم الاثنين لعشر خلون من ربيع الاول (البداية النہایہ)

ترجمہ حضرت ابن عباس سے روایت ہے کہ فوت ہوئے رسول اللہ صلی اللہ علیہ وسلم پیر کے دن ربیع الاول کے دس دن گزرنے پر

## قول چہارم

وفات رسول اللہ صلی اللہ علیہ وسلم ۱۲ ربیع الاول کو ہوئی

وفات رسول ۱۲ ربیع الاول کو ہوئی۔ یہ قول محمد بن اسحاق



کتاب۔ (الہدایہ والنہیۃ جلد پنجم)

صفحہ ۲۵۲، ۲۵۵، ۲۵۶

مذکورہ بالا ائمہ اسلام کے اقوال آپ نے ملاحظہ فرمائے جن میں وفات رسول صلی اللہ علیہ وسلم کے متعلق بعض ائمہ نے فرمایا کہ تاریخ وفات یکم ربیع الاول ہے۔ بعض ائمہ نے فرمایا تاریخ وفات ۲ ربیع الاول ہے۔ بعض ائمہ نے فرمایا کہ وفات رسول ۱۰ ربیع الاول کو ہوئی۔

محمد ابن اسحاق کی ایک روایت میں وفات رسول ۱۲ ربیع الاول کو بیان کی گئی ہے۔

مخالفین کہتے ہیں کہ اہل اسلام کا اس بات پر اتفاق ہے کہ وفات رسول صلی اللہ علیہ وسلم ۱۲ ربیع الاول کو ہوئی۔

لیکن روایات بالا پڑھ کر آپ کو معلوم ہو چکا ہوگا کہ صرف ایک روایت میں ۱۲ ربیع الاول کو تاریخ وفات بتائی گئی ہے۔ اور آٹھ روایات اس کے برعکس ہیں۔

اب آخر میں مشہور سیرت نگار امام ابوالقاسم سہیلی کا فیصلہ سنئے۔ آپ فرماتے ہیں۔

لا یتصور وقوع وفاتہ علیہ السلام یوم الاثنين ثاني  
عشر ربيع الاول من سنة احدى عشر وذاك لانہ علیہ السلام  
وقف فی حجة الوداع سنة عشر یوم الجمعة فكان اول  
ذی الحجة یوم الخميس فعلى تقدیر ان تحسب الشهور  
تامة او ناقصة او بعضها تام وبعضها ناقص لا یتصور  
ان یكون یوم الاثنين ثاني عشر ربيع الاول؛



تذکرہ یعنی حضور صلی اللہ علیہ وسلم کی وفات بارہ ربیع الاول کو کسی صورت میں بھی صحیح نہیں ہو سکتی۔ کیونکہ یہ امر مسلم ہے کہ حضور صلی اللہ علیہ وسلم کی وفات ربیع الاول ۱۱ھ بروز سوموار ہوئی۔ اور ۱۱ھ ہجری کا حج یعنی حجۃ الوداع بروز جمعہ ہوا۔ پس اس حساب سے ذی الحجہ کی پہلی تاریخ بروز خمیس (جمعرات) بنتی ہے۔ اس کے آگے ربیع الاول تک تمام مہینے تیس دن کے شمار کریں یا انتیس<sup>۲۹</sup> دن کے یا بعض تیس دن کے اور بعض انتیس دن کے کسی صورت میں بھی ۱۲ ربیع الاول کو سوموار کا دن ہو ہی نہیں سکتا۔

پس روز روشن کی طرح واضح ہو گیا۔ کہ حضور صلی اللہ علیہ وسلم کی وفات ربیع الاول کی اور جو کسی تاریخ میں بھی ہو۔ بارہ ربیع الاول کو ہرگز نہیں ہو سکتی۔ یہ کتنی حساب سے درست نہیں۔

اس تحقیق کی روشنی میں مخالفین کا یہ کہنا غلط ثابت ہوا کہ بارہ ربیع الاول کو حضور کی وفات کی وجہ سے صحابہ کرام غمزدہ تھے۔

اور یہ بھی ثابت ہوا کہ بارہ ربیع الاول بالاتفاق یوم وفات نہیں ہے۔ البتہ ۱۲ ربیع الاول کے یوم ولادت ہونے پر امت کی اکثریت متفق ہے جمہور محققین، مؤرخین اور امت کی اکثریت کا اتفاق ہے کہ یوم ولادت بارہ ربیع الاول روزِ دو شنبہ ہے۔

اس سلسلہ میں گوروايات مختلف ہیں۔ مگر مشہور ترین قول کے مطابق جملہ اہل اسلام کے نزدیک قرنِ اول سے لے کر آج تک بارہ ربیع الاول ہی یوم ولادت ہے

حوالہ جہت ملاحظہ فرمائیے !



# امام قسطلانی اور محدث دہلوی کے اقوال

چنانچہ امام احمد قسطلانی شراح بخاری زرقانی علی المواہب جلد اول ص ۱۳۲ میں فرماتے ہیں۔

والمشہور انہما صلی اللہ علیہ وسلم ولد یوم الاثنين ثانی عشر ربیع الاول وعلیہ اہل مکہ قدیمہ و حدیثاً  
تجہد مشہور قول یہی ہے کہ پیر کے دن ۱۲ ربیع الاول کو حضور علیہ الصلوٰۃ والسلام کی ولادت شریفہ ہوئی۔ اسی بات پر تمام اہل مکہ اگلے پچھلے متفق ہیں۔

اور آج تک اہل مکہ ۱۲ ربیع الاول کو حضور علیہ السلام کے مقام ولادت کی زیارت کرتے ہیں۔

چونکہ حضور علیہ الصلوٰۃ والسلام کی ولادت مکہ مکرمہ میں ہوئی۔ لہذا تاریخ ولادت کے معاملہ میں ان کی بات کو ترجیح دینا تقاضائے عقل کے عین مطابق ہے۔

حضرت شیخ عبدالحق محدث دہلوی نے مدارج النبوت میں سب سے پہلا یہ قول نقل کیا ہے کہ ولادت نبوی صلی اللہ علیہ وآلہ وسلم ۱۲ ربیع الاول کو ہوئی۔ بعض اور اقوال نقل کرنے کے بعد فرماتے ہیں۔

قول اول اشہر واکثر است و عمل اہل مکہ بریں است زیارت کردن ایشان موضع ولادت را دریں شب

خواندن مولود

تجہد اکثر اہل اسلام کے درمیان مشہور ترین قول یہ ہے کہ آپ کی



ولادت ۱۲ ربیع الاول کو ہوئی۔ اہل مکہ کا اسی پر عمل ہے۔ کہ وہ ۱۲ ربیع الاول کی رات کو حضور صلی اللہ علیہ وآلہ وسلم کی جائے ولادت کی زیارت کرتے ہیں۔ اور اس رات کو مولود خوانی کرتے ہیں۔

اب ناظرین خود فیصلہ فرمائیں کہ ولادت کی تاریخ کے متعلق مکہ والوں کی بات معتبر ہے۔ یا گوجرانوالہ، امرتسر اور روپڑ والوں کی۔ مسلم شریف کی ایک حدیث سنئے۔

حضور صلی اللہ علیہ وسلم مدینہ منورہ تشریف لائے تو آپ نے یہودیوں کو دیکھا کہ وہ ۱۰ محرم کو روزہ رکھتے ہیں۔ آپ نے فرمایا کہ تم اس تاریخ کو روزہ کیوں رکھتے ہو۔ انہوں نے عرض کیا کہ یہ وہ دن ہے جس میں اللہ تعالیٰ نے حضرت موسیٰ علیہ السلام کو فرعون کے شر سے نجات دی تھی۔ اور فرعون غرق ہوا تھا۔ حضور علیہ السلام نے فرمایا کہ ہم حضرت موسیٰ علیہ السلام کے زیادہ حق دار ہیں۔ لہذا ہم بھی اس تاریخ کو روزہ رکھیں گے چنانچہ آپ نے مشہورین یہود تاریخ کے مطابق حضرت موسیٰ علیہ السلام کی فتح کا دن منایا۔

مسلم شریف

حدیث بالا سے ثابت ہوا کہ کسی بزرگ کا دن منانا ہو تو اس کے ماننے والوں میں جو تاریخ مشہور ہو۔ اسی تاریخ کو منانا چاہیے۔ اس سلسلہ میں حضور علیہ السلام تو اہل یہود کی شہرت کو بھی کافی جانتے ہیں۔ مگر مخالفین نے حضرات اہل اسلام کی شہرت کو بھی ناکافی تصور کرتے ہیں۔ اور حدیث رسول صلی اللہ علیہ وآلہ وسلم کی کھلی خلاف ورزی کے باوجود پھر بھی اپنے







آپ کو اہل حدیث کہلانے پر مُصر ہیں۔ (فیما للعجب)  
 ۱۲ ربیع الاول کو ولادتِ رسولِ علیہ الصلوٰۃ والسلام کی شہرت یوں ہی  
 نہیں ہوئی۔ سُنئے!

اوقیل اثنتی عشرة خلت منه نص عليه ابن اسحاق ۶  
 ترجمہ یعنی حضور علیہ السلام کی ولادت باسعادت ۱۲ ربیع الاول کو  
 ہونے پر ابن اسحاق نے نص کی ہے۔

(البداية والنهاية جلد ۲ صفحہ ۲۶۰)

عن ابن عباس وجابر انه ولد عليه السلام في الثاني عشر  
 من ربيع الاول يوم الاثنين ۷ (البداية والنهاية جلد ۲ صفحہ ۲)  
 ترجمہ حضرت عبداللہ بن عباس اور حضرت جابر سے روایت ہے کہ  
 حضور علیہ السلام کی ولادت باسعادت ۱۲ ربیع الاول کو ہوئی۔  
 مکہ والے کہتے ہیں کہ ولادت باسعادت ۱۲ ربیع الاول کو ہوئی تھی۔ اور  
 گھروالے بھی کہتے ہیں کہ ولادت ۱۲ ربیع الاول کو ہوئی۔ لیکن مخالفین بدستور  
 ضد بازی سے کام لے رہے ہیں۔ اللہ تعالیٰ انہیں ہدایت عطا فرمائے۔

## مزید حوالہ جات ملاحظہ ہوں

محمد بن اسحاق مطلبی کہتے ہیں کہ حضور صلی اللہ علیہ وآلہ وسلم کی  
 ولادت ۱۲ ربیع الاول ۱ سنہ عام الفیل میں دو شنبہ کے دن  
 ہوئی۔ (سیرت ابن ہشام جلد ۱ ص ۱۵۳)

تاریخ ابن خلدون جلد اول ص ۲۸۹ میں ہے کہ حضور صلی اللہ علیہ وسلم  
 کی ولادت ۱۲ ربیع الاول ۱ سنہ عام الفیل میں اُس وقت ہوئی



جب نوشیرواں کی حکومت کا چالیسواں سال تھا۔  
 اسعاف الراغبین بر حاشیہ نورالابصار جلد اول ص ۲۳ مطبوعہ  
 مصر میں ہے کہ حضور صلی اللہ علیہ وآلہ وسلم کی ولادت دوشنبہ  
 کے دن بارہ ربیع الاول کو صبح کے وقت ہوئی۔  
 عجائب القصاص (علامہ عبدالواحد حنفی) ص ۲۳ مطبوعہ نول کشور  
 میں ہے کہ حضور بارہ ربیع الاول کو دوشنبہ کے دن .....  
 پیدا ہوئے۔

کتاب سیرت پاک شائع کردہ ادارہ مطبوعات پاکستان کے صفحہ ۱۷۵  
 میں ہے کہ

”یہ صحیح ہے کہ ربیع الاول میں ہی حضور صلی اللہ علیہ وآلہ وسلم  
 کی وفات ہوئی۔ اور ربیع الاول ہی میں ولادت ہوئی۔ ولادت  
 کی تاریخ میں اختلاف ہے۔ تاہم اگر بارہویں کو تاریخ ولادت مان  
 لی جائے تو کوئی تاریخی قباحت لازم نہیں آتی، لیکن بارہویں کو  
 وفات ماننا تو عقلاً و نقلاً ہر طرح غلط ہے۔“

**الحديث کے نزدیک تاریخ ولادت بارہ ربیع الاول ہے**

غیر مقلدین اہل حدیث کے پیشوا نواب صدیق حسن خاں بھوپالوی نے  
 اپنی تصنیف الشہامۃ العنبریہ ص ۱۷ میں لکھا ہے کہ

ولادت شریف مکہ مکرمہ میں وقت طلوع فجر کے روز دوشنبہ  
 شنب دوازہم ربیع الاول عام فیل کو ہوئی۔ جمہور علماء کا قول یہی ہے  
 ابن الجوزی نے اس پر اتفاق نقل کیا ہے۔



# علماء دیوبند کے نزدیک تاریخ ولادت یا ربیع الاول ہے

مولوی اشرف علی تھانوی دیوبندی اپنی کتاب نشر الطیب کی ساتویں فصل میں لکھتے ہیں

یوم و تاریخ سب کا اتفاق ہے کہ دو شنبہ تھا۔ اور تاریخ میں اختلاف ہے۔ آٹھویں یا بارہویں۔ (کذا فی الشمامہ)  
گزشتہ اوراق میں آپ دیکھ چکے ہیں کہ بارہ ربیع الاول کو رسول اللہ صلی اللہ علیہ والہ وسلم کی وفات نہیں ہوئی۔  
لہذا

صحابہ کرام و اہل بیت عظام ۱۲ ربیع الاول کو نہ تو غمزدہ ہوئے اور نہ روئے۔

اب میں آپ کو بتاتا ہوں کہ بارہ ربیع الاول کو کون روایا تھا۔ امام ابوالقاسم سہیلی فرماتے ہیں کہ اربع چار مرتبہ روایا ہے۔  
حين لعن وحين اهبط وحين ولد رسول الله عليه وسلم  
وحيث نزلت فاتحه

ترجمہ اربع چار بار روایا پہلی بار اس وقت جب اس پر لعنت کی گئی اور پھر جب اس کو راندہ درگاہ کیا گیا۔ اور پھر جب حضور صلی اللہ علیہ وسلم کی ولادت باسعادت ہوئی۔ اور جب سورۃ فاتحہ اتاری گئی۔

(البدایہ والنہایہ جلد نمبر ۲ صفحہ ۲۶۶)

حضرت عبداللہ بن عباس جو کہ حضور علیہ السلام کے کنبہ کے فرد اور حجازی بھائی ہیں۔ وہ فرماتے ہیں کہ بارہ ربیع الاول کو حضور کی ولادت ہوئی۔ اور امام سہیلی



فرماتے ہیں کہ حضور پاک صلی اللہ علیہ وآلہ وسلم کی ولادت کے دن شیطان روتا تھا۔

ابے ۱۲ ربیع الاول کو غم کا دن ہے کہہ کر شریکے غم ہونے والے  
خود سوچ لیں کہ وہ کس کے شریکے غم ہیں

### بصورت دیگر بطور فرض محال

اگر مان بھی لیا جائے کہ بارہ ربیع الاول یوم وصال ہے۔ تو پھر بھی اس دن  
جشن و جلوس اور عید مسرت کا اہتمام کرنے میں کچھ مضائقہ نہیں۔ کیونکہ  
مقبولانے بارگاہ خداوندی کے وصال کا دن خوشی ہے اور  
عرس کا دن ہوتا ہے۔ کہ وہ اس دن دنیا کے قید خانے  
سے نکل کر اپنے محبوب حقیقی سے وصل ہوتے ہیں۔ لہذا  
محبوب سے وصال کے دن خوشی ہوتی ہے نہ کہ غم۔  
ہو سکتا ہے کہ یوم ولادت ہی کے یوم وصال ہونے میں یہ حکمت پوشیدہ  
ہو کہ عشاق رسول صلی اللہ علیہ وسلم کے لئے اس دن رنج و افسوس کا فقدان اور  
خوشی و مسرت کا غلبہ ہو۔

نیز حضور صلی اللہ علیہ وسلم کا ارشاد ہے۔

حَيَاتِي خَيْرٌ لَّكُمْ وَ مَمَاتِي خَيْرٌ لَّكُمْ

(مسند بزاز، الشفاءرقاضی عیاض)

میری زندگی بھی تمہارے لئے خیر ہے۔ اور میری وفات بھی تمہارے  
لئے خیر ہے۔

اس حدیث کے ہوتے ہوئے یوم وصال کو غم کون کرے جبکہ اُمت کیلئے  
دونوں طرف خیر ہی خیر ہے۔ لہذا یوم وصال کو یوم خیر عید کہنا مذموم نہیں محمود ہے۔



صحابہ کرام علیہم الرضوان کا وصال کے دین رونا اور غم کرنا تو حضور  
علیہ السلام کی ظاہری جدائی کے صدمہ کی وجہ سے تھا۔ کہ محبوب دُعا لم  
صلی اللہ علیہ وسلم ہماری ظاہری نظروں سے پردہ فرما کر داغ مفارقت  
وے گئے ہیں۔

## یوم ولادت یوم عید ہے

منکرین میلادِ غوام کو اکثر یہ مغالطہ دیتے ہیں کہ اسلام میں صرف  
دو عیدیں (عید الفطر اور عید الاضحیٰ) ہیں۔ یہ تیسری عید  
(عید میلاد) کہاں سے آگئی؟  
چنانچہ اُن کے اس مغالطے کا مکمل اور شافی جواب ملاحظہ ہو۔  
بخاری و مسلم شریف میں ہے کہ۔

جب آیت الْيَوْمَ مَرَأَيْتُمْ لَكُمْ دِينَكُمْ الخ نازل ہوئی تو  
ایک یہودی نے امیر المؤمنین سیدنا فاروق اعظم رضی اللہ  
عنه سے کہا، اگر یہ آیت ہم پر نازل ہوتی تو ہم اس کے نزول  
کے دن کو عید مناتے۔

قَالَ عَمْرٍو قَدْ عَرَفْنَا ذَلِكَ الْيَوْمَ وَالْمَكَانَ وَاشَارَ

عمر ان ذاك اليوم كان عيداً الخ

ترجمہ حضرت عمر رضی اللہ عنہ نے فرمایا کہ ہمیں وہ دن معلوم ہے  
(وہ دن جمعہ و عرفہ تھا۔ اور مقام عرفات تھا) حضرت  
عمر نے گویا اشارہ کیا کہ وہ دن ہمارے لیے واقعی  
عید کا دن ہے۔



اس دن ہماری دو عیدیں جمع تھیں۔ (جمعہ و عرفہ یوم حج) دیگر احادیث میں بھی ہے کہ جمعہ مسلمانوں کی عید ہے۔

حضرت عبداللہ ابن عباس رضی اللہ عنہ نے فرمایا۔  
عرفات میں اُس دن پانچ عیدیں جمع ہو گئی تھیں۔ جمعہ عرفہ  
یہود کی عید۔ نصاریٰ کی عید۔ مجوس کی عید۔

حضرت امام احمد بن محمد قسطلانی مصری فرماتے ہیں۔ کہ  
ہر جمعہ مسلمانوں کی عید اس لیے ہے کہ اُس دن حضرت  
آدم علیہ السلام پیدا ہوئے۔ فَمَا بَالُ السَّاعَةِ السَّاعَةِ  
وَلَدَ فِيهَا سَيِّدُ الْمُرْسَلِينَ ط تو جس دن سید المرسلین  
پیدا ہوئے۔ اس دن ہم عید کیوں نہ منائیں۔

پس معلوم ہوا کہ

عید الفطر و عید الاضحیٰ کے سوا حج کا دن، بارہ بیع الاول کا دن،  
اور جمعہ کا دن مسلمانوں کی عیدیں ہیں۔ اور غور کیجئے کہ صرف جمعے سال  
میں ۵۲ ہوئے۔ باقی دو مشہور عیدیں (عید الفطر و عید الاضحیٰ)،  
حج کا دن و بارہ بیع الاول کا دن ملا کر سال میں مسلمانوں کے  
تقریباً ۵۶ عیدیں بنتی ہیں۔ مخالفین بیچارے تو صرف دو عیدیں لیے  
بیٹھے ہیں۔ لیکن یہاں معاملہ برعکس ہے۔

## تقصیب سے الگ ہو کر!

سوچیں کہ حضرت عیسیٰ علیہ السلام نے دعا کی تھی۔ رَبَّنَا  
اَنْزِلْ عَلَيْنَا مَائِدَةً مِنَ السَّمَاءِ تَكُلُوا، اَلْنَا عَيْدًا



لَا وَلِيْنَا وَآخِرِنَا وَآئِيَّتُ مِنكَ ط

توجہ دے اللہ! ہمارے اوپر آسمان سے دسترخوان (کھانا)  
نازل فرما۔ تاکہ ہمارے پہلے اوسچھلوں کی عید بن جائے۔ اور  
تیری طرف سے دلیل و نشانی۔

علمائے اصولیتین نے قاعدہ بیان فرمایا ہے کہ قرآن پاک سابقہ  
شریعتوں کا جو قصہ ہم پر بیان کرے۔ اور اس کی تردید نہ کرے وہ  
ہمارے لئے حجت ہے۔ (انوار الانوار حسامی)

## لہذا

بطور حجت تامہ کے ثابت ہوا کہ اگر بنی اسرائیل کھانا ملنے کے دن کو  
عید کہہ سکتے ہیں۔ تو مسلمان بھی محبوب خدا صلی اللہ علیہ وآلہ وسلم  
کی تشریف آوری کے دن کو عید کہہ سکتے ہیں۔

کیا کھانا ملنے کی خوشی رسول پاک صلی اللہ علیہ وسلم کی ولادت  
کی خوشی سے زیادہ ہے؟ قَالَ اللّٰهُ الْمُسْتَكِي

اگر کوئی یہ اعتراض کرے کہ شریعت عیسوی منسوخ ہے اس پر  
قیاس ٹھیک نہیں۔ تو ہم جواب دیں گے کہ یہ دُعا اخبار سے ہے  
نسخ انشاء میں ہوتا ہے نہ کہ اخبار میں دکتب اصول و تفسیر لہذا  
یہ منسوخ نہیں۔ فَافْهَمْ وَتَدَبَّرْ

بصورت دیگر مخالفین کے پاس اس کے نسخ کی کوئی دلیل  
نہیں۔ اگر ہے۔ تو پیش کریں۔ هَاتُوا بُرْهَانَكُمْ اِنْ كُنْتُمْ صَادِقِينَ ط



## بدعت کی تحقیق اور چند مغالطوں کا ازالہ

بدعت کا لغوی معنی ہے۔ نیا بنانا، نئی چیز ایجاد کرنا وغیرہ۔  
بدعت کا شرعی معنی ہے وہ اعتقاد یا اعمال جو حضور علیہ السلام کے زمانہ حیات ظاہری میں نہ ہوں۔ بعد میں ایجاد ہوئے ہوں۔ اور ان کا اصول اسلام سے کوئی تعلق نہ ہو۔

بدعت شرعی کی دو قسمیں ہیں۔

بدعت اعتقادی ، بدعت عملی۔

بدعت اعتقادی اُن عقائد کا نام ہے جو حضور علیہ السلام کے بعد اسلام میں شامل کیے گئے۔ بدعت اعتقادی ہر صورت میں مذموم ہے۔  
بدعت عملی ہر وہ کام جو حضور علیہ السلام کے بعد ایجاد ہوا خواہ دینی ہو یا دنیوی۔ صحابہ کے زمانہ میں ہو یا اس کے بعد۔

بدعت عملی دو قسم پر ہے۔ بدعت حسنہ ، بدعت سیئہ  
بدعت حسنہ وہ نیا کام جو کسی سنت کے خلاف نہ ہو۔ جیسے نماز تراویح باجماعت کا اہتمام فرما کر سیدنا فاروق اعظم رضی اللہ عنہ نے فرمایا۔  
لَعَمْرُكَ الْبِدْعَةُ هَذِهِ یَا اَیُّهَا اَبُو بَكْرٍ یَا اَیُّهَا اَبُو بَكْرٍ یَا اَیُّهَا اَبُو بَكْرٍ  
یہ اچھی بدعت ہے۔

بدعت سیئہ وہ نیا کام جو خلاف سنت ہو۔ جیسا کہ حدیث میں ہے  
مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ سَرَأٌ یعنی جو شخص ہمارے  
اس دین میں کوئی نئی رائے نکالے جو اس دین میں سے نہیں تو وہ  
مردود ہے۔

بدعت حسنہ کی تین قسمیں ہیں۔



۱۔ بدعت مباحہ (جائز) جیسے اچھے کھانے اور عمدہ کپڑے استعمال کرنا، نماز فجر کے بعد مصافحہ کرنا۔

۲۔ بدعت مستحبہ (جیسے نماز تراویح باجماعت، دینی مدرسے، اور مسافر خانے بنانا وغیرہ)

۳۔ بدعت واجبہ جیسے قرآن مجید کے اعراب اور علوم نحو وغیرہ پڑھنا پھر بدعت سنیہ کی دو قسمیں ہیں۔

۱۔ بدعت مکروہہ جس سے کوئی سنت چھوٹ جائے۔

یا مساجد کو فخریہ مزیں و منقش کرنا۔

۲۔ بدعت محرمہ (حرام) جس سے کوئی واجب چھوٹ جائے۔ یا

مذہب جبریہ

نوٹ: بدعت کی مندرجہ بالا اقسام کی تفصیل کے لئے مرقاة شرح مشکوٰۃ، فتاویٰ شامی، فتاویٰ رشیدیہ، کتاب البدعات اور بوادرا النوادر وغیرہم کا مطالعہ کیجئے۔

یوں تو بدعت ہر اس نئی چیز کو کہتے ہیں جو پہلے نہ ہو لیکن ہر بدعت اور ہر نئی بات بدعت ضلالہ یا بدعت سنیہ کی وعید میں داخل نہیں ہے۔ غیر مقلدین اور دیوبندی حضرات ہر اس چیز اور ہر اس کام کو بدعت کہتے ہیں جو نبی اکرمؐ اور مجتہم صلے اللہ علیہ وسلم کے زمانہ حیات ظاہری اور اس کے بعد کے زمانہ صحابہ و تابعین (قرون اولیٰ) میں نہ ہوا ہو مگر اس غلط تعریف کی لپیٹ میں خود وہ لوگ بھی آجاتے ہیں۔ کیونکہ وہ بھی اس زمانہ میں نہ تھے۔ بعد میں پیدا ہوئے ہیں۔



لامحالہ بدعت کی دو قسمیں کرنا پڑیں گی۔ بدعت حسنہ اور بدعت سیئہ، بدعت حسنہ کو تو سنت بھی کہا گیا ہے۔ چنانچہ حضرت امام عبد الغنی نابلسی رحمۃ اللہ علیہ لکھتے ہیں۔

ان البدعة الحسنة الموافقة لمقصود الشرع تسمى سنة  
توجه جو بدعت حسنہ مقصود شرع کے مطابق ہو۔ اس کو بھی سنت  
کہا جائے گا۔

حضرت امام بیہقی وغیرہ علماء حضرت امام شافعی رضی اللہ عنہ سے روایت کرتے ہیں۔  
المحدثات من الامور ضربان احدهما ما احدث ما يخالف  
کتابا وسنة او اثرا او اجماعا فهذه البدعة الضلالة و  
الثاني ما احدث من الخير ولا خلاف فيه لواحد من  
هذه وهي غير مذمومة

ترجمہ نئی پیدا ہونے والی باتیں دو قسم پر ہیں۔ ایک وہ کہ قرآن یا  
احادیث یا آثار یا اجماع اُمت کے خلاف نکالی جائیں۔  
یہ تو بدعت ضلالہ (گمراہی) سیئہ ہے۔ اور دوسری قسم وہ  
اچھی باتیں ہیں۔ جو ان مذکورہ چیزوں کے خلاف نہ نکالی جائیں  
تو وہ بدعت ضلالہ سیئہ نہیں ہے۔ بلکہ بدعت حسنہ ہے۔  
اُمت محمدیہ کے ہزاروں علماء نے اقسام بدعت کی اسی طرح  
تصریح فرمائی ہے۔ اب مخالفین کا یہ کہنا باطل ثابت ہوا کہ جو چیز زمانہ  
رسالت یا صحابہ و تابعین کے دور میں نہ ہو۔ وہ بدعت سیئہ اور  
ممنوع ہے۔

ہاں اگر ثبوت مل جائے کہ ان نئے امور و افعال میں شرعاً کوئی



برائی ہے۔ تو پھر واقعی ممنوع ہو سکتے ہیں۔  
 ہر مسلمان حیرت کی تصویر بن جاتا ہے۔ جب یہ سنتا ہے کہ محفل میلاد  
 بدعت سیئہ ہے۔ (استغفر اللہ)

غول فرما لیں! کیا محفل میلاد واقعی بدعت سیئہ ہے؟  
 اس میں کون سا کام ایسا ہے کہ اسلام کو چھوڑ کر نیا اسلام گھڑ لیا گیا  
 ہے۔ یا ایسا کون سا کام کیا جاتا ہے کہ جس سے اسلام کی بنیاد منہدم  
 ہو جاتی ہے۔ اور سنت کا مٹ جانا لازم آتا ہے۔

## محفل میلاد کی اصل حیثیت

محفل میلاد کی اصل حیثیت یہ ہے کہ تلاوت قرآن، نعت خوانی  
 کے علاوہ حضور کی ولادت کا ذکر ہوتا ہے۔ فضائل و مناقب بیان ہوتے  
 ہیں۔ اسلام کی تعلیمات پر تقاریر ہوتی ہیں۔ صلوٰۃ و سلام ہوتا ہے۔ اور  
 یہ ساری باتیں محبت اور تعظیم رسول کی علامتیں ہیں۔ اور تعظیم رسول  
 صلی اللہ علیہ وسلم شرعاً مطلوب ہے۔ جیسا کہ حکم قرآنی ہے

وَتُعْزِّرُوهُ وَتُقَسِّمُوهُ

ترجمہ اور اس (اللہ کے رسول صلی اللہ علیہ وسلم) کی مدد کرو۔ اور  
 تعظیم و توقیر کرو۔

صاحب روح البیان نے اس آیت کے تحت لکھا ہے۔

وَمَنْ تَعْظِيْمُهُ صَلَّى اللَّهُ عَلَيْهِ وَسَلَّمَ عَمَلُ الْمَوْلِدِ

یعنی میلاد منانا حضور صلی اللہ تعالیٰ علیہ وسلم کی تعظیم میں  
 داخل ہے۔



بعض لوگ کہہ دیتے ہیں کہ ہم میلاد کی اصلیت دین سے ثابت مانتے ہیں۔ لیکن موجودہ ہیئت کذائی اور صورت مجموعی پر ہمیں اعتراض ہے تو ان کی خدمت میں عرض ہے کہ جس چیز کی اصلیت ثابت ہو وہ کسی ہیئت مباحہ (جائز شکل و صورت) کے لاحق ہونے سے ممنوع نہیں ہو سکتی۔

بہت سی ایسی چیزیں ہیں جو اپنی موجودہ صورت میں حضور صلی اللہ علیہ وسلم یا صحابہ کرام کے دور میں نہیں تھیں۔ اور بعد میں نکالی گئیں مگر آج کل سارے مسلمان انہیں عبادت سمجھتے ہیں۔ مثال کے طور پر

- ۱۔ پختہ مساجد (بلند مینار اور محراب)

- ۲۔ دینی مدارس
- ۳۔ مسافر خانے
- ۴۔ قرآن پاک پر اعراب اور پاروں، رکوعوں اور رموز اوقاف کی تعبیر
- ۵۔ احادیث کی کتابیں، اسناد و اقسام
- ۶۔ وعظ و تبلیغ کا مروجہ طریقہ (مثلاً اشتہار چھاپ کر، اسٹیج بچھا کر، لاوڈ سپیکر لگا کر، سخن و سرود کے انداز میں یا چند ماہ کے تبلیغی چلے کٹوا کر)

- ۷۔ سیرت کا نفرنسیں
- ۸۔ سیاسی یا دینی جلوس (یوم شوکت اسلام، غلاف کعبہ اور نظام مصطفیٰ صلی اللہ علیہ وسلم کے جلوس)
- ۸۔ نمازیں زبان سے نیت کرنا،
- ۹۔ زکوٰۃ میں موجودہ سکہ رائج الوقت ادا کرنا۔
- ۱۰۔ بذریعہ ہوائی جہاز حج کرنا،
- ۱۱۔ طریقت کے چاروں سلاسل کے مشاغل، مراقبے، وظائف اور



ذکر کے اقسام

۱۱۔ شریعت کے چاروں سلاسل اور ان کے اجتہادی کارنامے وغیرہم  
تو مخالفین میلاد حسن دلیل سے ان تمام مذکورہ بالا امور کو جائز، صحیح اور  
مستحسن کہتے ہیں۔ (حالانکہ یہ تمام امور زمانہ نبوی یا قرون اولیٰ میں نہ  
تھے) کیا اسی دلیل سے محفل میلاد اور جلوس کا صحیح اور درست ہونا  
ثابت نہیں ہوتا؟

علم اصول کا قاعدہ ہے چسے شامی اور ابن ہمام وغیرہما  
نے بیان کیا ہے

المختار عند الجمهور من الشافعية والحنفية ان  
الأصل في الأشياء الاباحۃ

ترجمہ: جمہور شافعیہ اور حنفیہ کے نزدیک مختاریہ ہے کہ اصل تمام  
اشیاء میں مباح ہونا ہے۔

مرقاۃ شرح مشکوٰۃ میں ہے۔

الأصل في الأشياء الاباحۃ

ترجمہ: اصل سب چیزوں میں مباح ہوتا ہے  
اشعۃ اللمعات میں شیخ محقق فرماتے ہیں۔

اصل در اشیا رباحۃ است

پس ثابت ہوا کہ جس چیز کی ممانعت شرع سے ثابت ہو جائے

وہ مہموع اور حرام ہے۔ اور جس چیز کی ممانعت پر دلیل شرعی نہ ہو۔ وہ  
جائز و مباح ہے۔

تو جو شخص جس چیز یا فعل کو ناجائز، حرام، یا مکروہ کہتا ہے اُس پر



واجب ہے کہ اپنے دعویٰ پر دلیل شرعی قائم کرے۔ اور جائز و مباح کہنے والوں کو ہرگز دلیل کی حاجت نہیں۔ کیونکہ اس چیز کی ممانعت پر کوئی دلیل شرعی نہ ہونا ہی جواز کی دلیل کافی ہے۔

جامع ترمذی و سنن ابن ماجہ میں حضرت سیدنا سلمان فارسی رضی اللہ عنہ سے مروی ہے۔ حضور سرورِ عالم صلی اللہ تعالیٰ علیہ وسلم نے فرمایا۔

الْحَلَالُ مَا أَحَلَّ اللَّهُ فِي كِتَابِهِ وَالْحَرَامُ مَا حَرَّمَ اللَّهُ فِي كِتَابِهِ وَمَا سَكَتَ عَنْهُ فَهُوَ مِمَّا عَفَا عَنْهُ  
ترجمہ حلال وہ ہے جو خدا نے اپنی کتاب میں حلال کیا۔ اور حرام وہ ہے جو خدا نے اپنی کتاب میں حرام کیا۔ اور جس پر سکوت فرمایا وہ اللہ کی طرف سے معاف ہے۔ یعنی اس کے کرنے پر کچھ گناہ نہیں۔

اس حدیث کی روشنی میں ثابت ہوا کہ امور متنازع فیہا (میلاد شریف و جلوس و قیام و سلام) کے جواز پر ہمیں کوئی دلیل قائم کرنے کی ضرورت نہیں۔ شرع سے ممانعت ثابت نہ ہونا ہی ہمارے لیے دلیل ہے۔ لہذا ہم (اہل سنت) سے دلیل و سند مانگنا مخالفین کی بے علمی و جہالت ہے۔

ہم کہتے ہیں تم جو میلاد و جلوس کو ناجائز و حرام و بدعت سیئہ کہتے ہو تم ثبوت دو۔ کہ خدا و رسول نے ان چیزوں کو کہاں ناجائز و حرام فرمایا ہے؟ اور اگر ثبوت نہ دو اور انشاء اللہ ہرگز نہ دے سکو گے۔ تو یاد رکھو تم نے اللہ و رسول پر افتراء باندھا ہے۔



## بدعت کے متعلق حرف آخر

احادیث اور علمائے اسلام کی تصریحات کے مطابق یہ ضروری نہیں کہ ہر بدعت بُری ہو۔ بلکہ بدعت اچھی بھی ہو سکتی ہے۔ اور یہ جو حدیث میں آیا ہے

كُلُّ بِدْعَةٍ ضَلَالَةٌ ہر بدعت گمراہی ہے

اس سے مراد بدعت سیئہ گمراہی ہے۔ نہ کہ بدعت حسنہ گمراہی ہے۔ کیونکہ بعض اوقات عام مخصوص البعض پر بھی لفظ کل داخل ہوتا ہے۔ یعنی ممکن ہے کہ بعض مخصوص بھی ہوں۔ اور ان پر لفظ کل بھی بولا جائے۔ قرآن مجید میں اسکی مثال موجود ہے۔

فَذَمَّ كُلَّ شَيْءٍ بِأَمْرِ رَبِّهَا

ترجمہ: پس قوم عاد پر چھوڑی گئی ہوانے ہر چیز کو تباہ کر دیا۔ حالانکہ اُس ہوانے دُنیا بھر کی ہر چیز کو تباہ نہیں کیا تھا۔ صرف قوم عاد کی املاک تباہ کیں تھیں۔

اس آیت میں كُلَّ شَيْءٍ دُنیا بھر کی اشیاء کا بعض تھیں۔ پھر بھی قرآن نے كُلَّ سے تعبیر فرمایا۔

پس ثابت ہوا کہ كُلُّ بِدْعَةٍ ضَلَالَةٌ میں ہر بدعت کو نہیں بلکہ ہر حرام بدعت کو ضلالہ کہا گیا ہے۔

غور فرمائیے: کیا امت کے وہ جلیل القدر علماء و مفسرین جنہوں نے بدعت کی اقسام بیان فرمائی ہیں وہ اس حدیث (كُلُّ بِدْعَةٍ ضَلَالَةٌ) کے مفہوم سے بے خبر تھے؟ یہ کیسے ہو سکتا ہے؟



حضرت حاجی امداد اللہ مہاجر مکی رحمۃ اللہ علیہ فیصلہ ہفت مسئلہ میں فرماتے ہیں۔

انصاف یہ ہے کہ بدعت اُس کو کہتے ہیں۔ کہ غیر دین کو دین میں داخل کر لیا جائے۔

حضور سید عالم صلی اللہ علیہ وسلم نے ارشاد فرمایا  
مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ سَرْدٌ

ترجمہ جس نے ہمارے دین میں کوئی نئی چیز ایجاد کی جو دین سے نہیں تو وہ مردود ہے۔

اس حدیث میں حضور علیہ السلام نے خاص اُسی نئی بات کو مردود فرمایا ہے۔ جو دین کے خلاف ہو۔ ہر نئی بات کو منع نہیں فرمایا۔ اگر آپ ہر نئی بات کو ناپسند فرماتے تو مَا لَيْسَ مِنْهُ کی قید نہ بڑھاتے۔

بعض کم فہم لوگ کہتے ہیں کہ ہر نئی بات خواہ دین کے مخالف ہو یا موافق سب منع ہے۔ حاشا وکلاً یہ بات غلط ہے

اصل بات یہ ہے کہ جو نئی چیز خلاف دین ہو منع ہے۔ اور جو نئی چیز دین کے خلاف نہ ہو۔ بلکہ مددگار ہو وہ ہرگز منع نہیں۔ بلکہ اُس پر حضور علیہ السلام نے اجر و ثواب کا وعدہ فرمایا ہے۔ حدیث ملاحظہ ہو۔

مَنْ سَنَّ فِي الْإِسْلَامِ سُنَّةً حَسَنَةً فَحِيلَ بِهَا بَعْدَهُ  
كُتِبَ لَهُ مِثْلُ أَجْرِ مَنْ عَمِلَ بِهَا الْخ (مسند امام مسلم)

ترجمہ جس نے کوئی اچھا طریقہ اسلام میں جاری کیا پھر اُس کے بعد اس طریقے پر لوگوں نے عمل کیا۔ تو طریقہ جاری کرنے والے کو اُس پر عمل کرنے والوں کے برابر ثواب ہوگا۔



# امام ربانی حضرت مجدد الف ثانی رضی اللہ عنہ بعض مکتوبات شریفہ کی وضاحت

بعض حضرات اپنی تحریر و تقریر کے ذریعے عوام الناس کو یہ مغالطہ دیتے ہیں کہ امام ربانی حضرت مجدد الف ثانی شیخ احمد فاروقی سرسندی رحمۃ اللہ علیہ نے محفل میلاد کا انکار کیا ہے لغو باللہ منہا یہ صریح بہتان ہے۔ آپ نے میلاد شریف کرنے والوں کو نہ مشرک لکھا ہے نہ بدعتی بلکہ ایک طرز خاص پر انکار فرمایا ہے کہ محفل میلاد کو محفل سماع کا رنگ نہ دیا جائے چنانچہ آپ نے تحریر فرمایا۔

”مبالغہ فقیر در منع بواسطہ مخالفت طریقت خود است“

ترجمہ فقیر کا منع میں مبالغہ کرنا اپنی طریقت (نقشبندیہ) کی مخالفت کی وجہ سے ہے۔

آپ کے قرب و جوار میں محفل میلاد بطریق محفل سماع کا رواج چل نکلا تھا جس پر آپ نے انکار فرمایا۔ چنانچہ آپ نے جلد سوم میں (مکتوب نمبر ۷۲ جو خواجہ حسام الدین احمد رحمۃ اللہ علیہ کے نام تحریر فرمایا) وضاحت فرمائی ہے کہ

دیگر در باب مولود خوانی اندراج یافتہ بود در نفس قرآن خواندن بصوت حسن در قصائد لغت و منقبت خواندن چہ مضائقہ است۔ ممنوع تحریف و تغیر حروف قرآن است التزام



رعایت مقامات لغز و تردید صوت بآں طریق الحسان  
 بالتصنیق مناسب آں کہ در شعر نیز غیر مباح است  
 نزجہٗ محفل میلاد میں اگر اچھی آواز کے ساتھ قرآن کی تلاوت کی  
 جائے اور حضور اقدس صلی اللہ علیہ وسلم کی نعت شریف اور  
 بزرگان دین کی منقبت کے قصیدے پڑھے جائیں۔ تو اس  
 میں کیا سرج ہے؟ ناجائز بات تو یہ ہے کہ قرآن کے  
 حروف میں تغیر و تحریف کر دی جائے۔ اور قصیدے پڑھنے  
 میں راگنی اور موسیقی کے قواعد کی رعایت اور پابندی کی جائے  
 اور تالیاں بجائی جائیں۔

جس محفل میلاد میں یہ ناجائز باتیں نہ ہوں۔ اس کے ناجائز ہونے  
 کی کیا وجہ ہو سکتی ہے؟

ہاں جب تک راگنی اور تال سر کے ساتھ گانے اور تالیاں بجانے  
 کا دروازہ بالکل بند نہ کیا جائے گا۔ بوالہوس لوگ باز نہ آئیں گے۔ اگر  
 ان ناجائز باتوں کی ذرا سی بھی اجازت دے دی جائیگی۔ تو اس کا نتیجہ  
 بہت ہی خراب نکلے گا۔ کیونکہ قلیلہ لیفضنی الی کثیرہ یعنی  
 تھوڑی سی رخصت بہت دور پہنچا دیتی ہے۔

بحمد تعالیٰ حضرت امام ربانی کے مکتوبات شریفہ کی روشنی  
 میں محفل میلاد کے جائز ہونے کا ثبوت مل گیا۔ اور مخالفین نے اس  
 سلسلے میں جو خیانت کی اس کی قلعی کھل گئی۔

اسی طرح تقسیم بدعت کے بارے میں بھی آپ کے مکتوبات  
 شریفہ کا سہارا لیا جاتا ہے جن میں آپ نے بدعت حسنہ کا انکار فرمایا ہے۔



حضرت امام ربانی مجدد الف ثانی رضی اللہ عنہ کی شان ولایت جلالت علمی اور مقام مجددیت کے پیش نظر آپ کا یہ فرمان مختلف توجہات پر مشتمل ہے۔

۱۔ آپ مجدد ہیں اور آپ کی رائے تجدیدی حکمتوں پر مبنی ہے۔ سنت کے ساتھ آپ کو اس قدر عشق ہے کہ بدعت کے لفظ سے ہی متنفذ ہیں۔ آپ کا بدعت حسنہ کی مطلق نفی فرمانا۔ سد الباب کے قبیل سے ہے۔ تاکہ عوام بدعت حسنہ کا سہارا لے کر بدعت ضلالہ میں نہ پھنس جائیں۔ لہذا سرے سے بدعت کا دروازہ ہی بند کر دیا جائے۔

بدعت حسنہ اور بدعت ضلالہ میں فرق کرنا محققین علماء کا کام ہے آپ نے احتیاطی تدبیر کے طور پر بدعت کی تقسیم و تعیین کا حق عوام کے سپرد نہیں فرمایا۔ کیونکہ فساد کا دروازہ کھلنے کا اندیشہ ہے۔

۲۔ آپ مجتہد ہیں۔ اور آپ کا یہ قول اجتہاد کے قبیل سے ہے جیسا کہ آپ نے تشہد میں رفع سبابہ کا انکار فرمایا ہے جس کی توجیہ حضرت مرزا مظہر جان جاناں شہید دہلوی رحمۃ اللہ علیہ نے یوں بیان فرمائی۔

حضور مجدد رضی اللہ عنہ کا ترک رفع سبابہ بنا بر اجتہاد ہے۔ اور سنت غیر منسوخ کے مقابلے میں اجتہاد مجتہد حجت نہیں۔ (کلمات طینات فارسی ص ۲۹)

۳۔ آپ کے نزدیک جس چیز کی اصل سنت سے ثابت ہو۔ وہ



بدعت حسنہ نہیں بلکہ سنت ہی ہے۔ جیسا کہ حضرت سیدی  
عبد الغنی نابلسی رحمۃ اللہ علیہ کا قول گزر چکا ہے۔ کہ جو بدعت حسنہ  
مقصود شرع کے مطابق ہو۔ اس کو بھی سنت کہا جائے گا۔  
نیز آپ کے جانشین عروۃ الوثقیٰ حضرت خواجہ محمد معصوم ہمدانی  
رحمۃ اللہ علیہ کا ایک مکتوب بھی اس بات کی نشاندہی کرتا ہے جس  
میں آپ نے طریقت نقشبندیہ کے سلوک و لطائف اور ذکر کے  
طریقوں پر وارد اعتراضات کا جواب دیتے ہوئے فرمایا:  
کہ یہ امور ہرگز بدعت نہیں۔ کیونکہ ان کی اصل  
سنت سے ثابت ہے۔ (مکتوبات معصومیہ)

هَذَا مَا عِنْدِي وَاللَّهُ وَسْوَكَ اَعْلَمُ بِالصَّوَابِ

آخر میں یہ بات ذہن نشین رہے

کہ

ہم اہل سنت میلاد منانے کو فرض یا واجب نہیں کہتے بلکہ  
کم از کم مباح اور زیادہ سے زیادہ مستحب جانتے ہیں  
اسی طرح محفل میلاد میں خلاف شرط حرکات و افعال کو ہر  
گز پسند نہیں کرتے۔ اس مقدس عمل کو تمام منہیات اور لغویات  
سے پاک رکھنا ہے ضروری سمجھتے ہیں۔

آخر میں دعا ہے کہ اللہ تعالیٰ ہم سب کو ہدایت نصیب فرمائے۔  
اور سنت و شریعت پر عمل کی توفیق عطا فرمائے۔ آمین۔

تَبَٰرَكَ الَّذِي مَلَأَ